

МАКЕДОНСКА РАДИО
ТЕЛЕВИЗИЈА
бул.Гоце Делчев бб
Скопје

06.03.2025
03 1567/1

Место: Скопје
Дата: 06.03.2025.

ПРЕДМЕТ: Барање за пристап до информации од јавен карактер

Почитувани,

На Вашата телевизија, на почетокот на месец февруари 2025 година, е емитувана емисија за локалитетот „Баш Колиби“ во општина Велес. Емисијата е во продукција Македонската радио и телевизија, а се однесува за одложената троска од поранешната Топилница во Велес.


Бидејќи на тој локалитет е доделена концесија за експлоатација на техногена минерална суровина на нашата компанија- [REDACTED]. Ве молиме да ни доставите електронска копија од емисијата, а согласно Законот за слободен пристап до информации од јавен карактер.

Електронската копија од емисијата, Ве молиме да ни ја доставите на следната е-маил адреса: [REDACTED]

Доколку немате можност да ја доставите на е-маил адресата, за начинот на превземање на истата, Ве молиме да не контактирате на горенаведената е-маил адреса или на [REDACTED].

Лице за контакт: [REDACTED]

Со почит,



МАКЕДОНСКА РАДИО ТЕЛЕВИЗИЈА

Бул. Гоце Делчев бб 1000 Скопје

www.mrt.com.mk

До

[REDACTED]

[REDACTED] МАКЕДОНСКА РАДИО ТЕЛЕВИЗИЈА

Е-маил: [REDACTED]

Бр. 03-1567/2

18.03.2025 год.

СКОПЈЕ

Врз основа на член 20 и член 21 од Законот за слободен пристап до информации од јавен карактер (Сл.весник на РСМ бр.101/2019) и согласно Упатството за спроведување на Законот за слободен пристап до информации од јавен карактер (Сл.весник на РСМ бр.60/2020), а во врска со Барањето за слободен пристап до информации од јавен карактер поднесено од барателот [REDACTED], заверено во МРТ под арх.бр.03-1567/1 од 06.03.2025 година, врз основа на член 8 став 3 од ЗСПИЈК, Овластеното службено лице на МРТ за посредување со информации од јавен карактер со Одлука на Директорот на МРТ бр.02-1232/1 од 18.02.2025 година го донесе следното

РЕШЕНИЕ

Барањето за слободен пристап до информации од јавен карактер бр.03-1567/1 од 06.03.2025 година поднесено од [REDACTED] (заверено во Деловодникот на МРТ на ден 06.03.2025 година под архивски бр.03-1567/1), во кое бара МРТ како имател на информации од јавен карактер да му ја достави како електронска копија, на е-маил, емисија која се емитувала на почетокот на месец февруари 2025 година во продукција на МРТ, за локалитетот "Баш Колиби" во Општина Велес, а се однесува за одложената троска од поранешната Топилница во Велес.

СЕ ОДОБРУВА

Во прилог на ова Решение, МРТ ги доставува следните барани информации, во бараната форма, на е-маил, и тоа:

- Линк од видео-прилогот емитуван во Дневникот 2 на МТВ1 на 09.02.2025.
- <https://play.mrt.com.mk/play/581595>

Посочуваме дека не станува збор за никаква емисија за локалитетот „Баш колиби“, туку за тематски прилог: „Може ли циркуларната економија да го спаси Велес“.

ОБРАЗЛОЖЕНИЕ

МРТ како имател на информации од јавен карактер, постапувајќи по Барањето за слободен пристап до информации од јавен карактер поднесено од барателот [REDACTED] (заверено во МРТ под арх.бр.03-1567/1 од 06.03.2025 година) донесе Решение во форма на управен акт согласно член 88 став 1 од ЗОУП, со кое го одобри пристапот до бараната информација која ја поседува и со која располага.

Имено,

Согласно член 3 од Законот за слободен пристап до информации од јавен карактер (ЗСПИЈК): "иматели на информации се органите на државната власт и други органи и организации утврдени со закон, органите на општините, градот Скопје и општините во градот Скопје, установите и јавните служби, јавните претпријатија, правните и физичките лица што вршат јавни овластувања утврдени со закон и дејности од јавен интерес, политички партии во делот на приходите и расходите". Во конкретниот случај, МРТ како јавно радиодифузно претпријатие е субјект-имател на информации од јавен карактер.



МАКЕДОНСКА РАДИО ТЕЛЕВИЗИЈА

Бул. Гоце Делчев бб 1000 Скопје

www.mrt.com.mk

Побараните информации содржани во поднесеното Барање за слободен пристап до информации од јавен карактер поднесено од барателот [REDACTED] (заверено во MRT под арх.бр.03-1567/1 од 06.03.2025 година), согласно член 3 од ЗСПИЈК, спаѓаат во информации што ги создала или со која располага MRT како имател на информации согласно со неговите надлежности.

Ниту една од побараните информации не претставува ниту еден исклучок од слободниот пристап до информации, наведени во член 6 од ЗСПИЈК.

Со оглед на сето претходно наведено, имателот на информации од јавен карактер MRT согласно член 21 став 1 и став 2 од ЗСПИЈК одлучи како во диспозитивот на ова Решение, и во прилог ги доставува побараните информации.

Правна поука: Барателот има право на жалба до Агенцијата за заштита на правото за слободен пристап до информации од јавен карактер, во рок од 15 дена од приемот на решението, која може да ја достави преку MRT или непосредно до Агенцијата,

Имател на информации од јавен карактер
Јавно радиодифузно претпријатие
МАКЕДОНСКА РАДИОТЕЛЕВИЗИЈА Скопје

Овластено службено лице
Наталија Пејоска